



प्रेस समाचार

सांति पथ, धाणकथपुरी, नई दिल्ली 110021 फ़ोन: 011-24198000 एक्सटेंशन: 8827 फैक्स: 011-24198817
ईमेल: mpl@pd.state.gov इंटरनेट वेबसाइट: <http://usembassy.state.gov/delhi.html>

9 मार्च, 2007

भारत-अमेरिकी कार्यशाला ने एवियन इन्फ्लूएंजा से निपटने के लिए स्वास्थ्यकर्मी तैयार किए

नई दिल्ली -- एवियन इन्फ्लूएंजा तैयारी एवं उपाय विषय पर नई दिल्ली में आयोजित एक पांच दिवसीय भारत-अमेरिकी कार्यशाला आज संपन्न हुई। भारत और दक्षिण-पूर्वी एशियाई देशों के स्वास्थ्य एवं पशु चिकित्सकों को एवियन इन्फ्लूएंजा विषाणु हेतु तैयारी तथा उपायों का प्रशिक्षण प्रदान किया गया। एवियन इन्फ्लूएंजा मनुष्य और पोल्ट्री स्वास्थ्य के लिए खतरा है।

अमेरिकी कृषि विभाग, विश्व स्वास्थ्य संगठन एवं यूनीसेफ के सहयोग से पांच से नौ मार्च तक चलने वाली इस कार्यशाला का आयोजन भारत सरकार, अमेरिकी राष्ट्रीय संक्रामक रोग संस्थान तथा सेंटर फॉर डिजीज कंट्रोल एंड प्रीवेंशन ने संयुक्त रूप से किया था।

“ट्रेन-द-ट्रेनर” नामक यह कार्यशाला जारी द्विपक्षीय सहयोग समझौते का हिस्सा है। इसके अंतर्गत 13 अक्टूबर, 2006 को अमेरिकी दूतावास के प्रभारी राजदूत ज्यॉफ्री आर. पॉयट, और भारत में विश्व स्वास्थ्य संगठन के प्रतिनिधि, डा. सालिम जे. हबायब ने एक अनुदान समझौते पर हस्ताक्षर किए थे।

कार्यशाला में हिस्सा लेने वाले अपने-अपने क्षेत्रों में इस प्रशिक्षण का अभ्यास करेंगे तथा राष्ट्रीय एवं क्षेत्रीय उपायों के साथ अपने स्थानीय प्रयासों को जोड़ेंगे।
